



سلسلہ: رسائلِ فتاویٰ رضویہ

جلد: پندرہویں

رسالہ نمبر 10

۱۳۳۵ھ
باب العقائد والكلام

عقائد و کلام کا باب



پیشکش: مجلسِ آئی ٹی (دعوتِ اسلامی)

رسالہ

باب العقائد والکلام

(عقائد و کلام کا باب)

مسئلہ ۷۶: کفار اللہ تعالیٰ کو جانتے ہیں یا نہیں؟

رسالہ باب العقائد والکلام جس کا رسالہ حسن التعمیر میں وعدہ عہ تھا، یہ بیان اگرچہ مسائل تیمم و طہارت ظاہری سے جدا ہے مگر باذنہ تعالیٰ طہارت باطن کا اعلیٰ ذریعہ ہے، جس طرح قرآن عظیم نے مسائل طلاق کے وسط میں تاکید نماز کا ذکر فرمایا کہ:

نگاہداشت کرو نمازوں اور خصوصاً نماز اوسط کی اور اللہ کے حضور ادب سے کھڑے ہو۔	"حَفِظُوا عَلَى الصَّلَوَاتِ وَالصَّلَاةِ الْاَوْسَطِ ۗ وَكُلُوا وَشَابِعُوا لِقَابِ اللَّهِ ۗ فَمَنْ شَاءَ فَلْيُكْفِرْ ۗ فَاِنَّ اللَّهَ عَالِمُ الْمُجْرِمِينَ" ۱
--	--

اسی سنتِ کریمہ کے اتباع سے یہ مسائل تیمم کے وسط میں عقائد اسلام کی یاد دہانی ہے، مولیٰ تعالیٰ قبول فرمائے

عہ: مصنف علیہ الرحمۃ کی طرف سے یہ نوٹ اس صورت میں ہے جبکہ یہ رسالہ جلد اول قدیم، کتاب الطہارت، باب التیمم (از صفحہ ۷۳۵ تا صفحہ ۷۴۹) پر تھا، اب اسے باقی رکھتے ہوئے وہاں سے خارج کر کے مضمون کی مناسبت سے یہاں شامل کیا جا رہا ہے۔

اور مسلمانوں کے لئے ذریعہ ثبات ایمان بنائے، اور اس کے کرم پر دشوار نہیں کہ بعض مخالفین کو بھی اس سے راہ ہدایت دکھائے وباللہ التوفیق۔

بِسْمِ اللّٰهِ الرَّحْمٰنِ الرَّحِیْمِ

الحمد للذی هدانا للإیمان: وَأَتَانَا الْقُرْآنَ وَالْفِرْقَانَ: وَالصَّلٰوةَ وَالسَّلَامَ الْاِتْمَانَ الْاِكْمَانَ: عَلٰی مَنْ اَعْطَانَا الْعِلْمَ بِرَبِّنَا فَصَحَّ لَنَا الْاِیْمَانُ: وَعَلٰی اٰلِهِ وَصَحْبِهِ وَتَابِعِيهِمْ بِاِحْسَانٍ:

جانا جس نے جانا اور جس نے نہ جانا وہ اب جانے کہ اللہ عزوجل کو جانا بحدہ تعالیٰ مسلمانوں کے ساتھ خاص ہے، کوئی کافر کسی قسم کا ہو ہرگز اسے نہیں جانتا، کفر کہتے ہی جہل باللہ کو ہیں، یہاں ناواقفوں کو ایک شبہ گزرتا ہے جس کا جواب کاشف صواب و رافع حجاب والتوفیق من اللہ الوہاب۔

تقریر شبہ: کافروں کے صد ہا فرقے اللہ تعالیٰ کو جانتے بلکہ مانتے بھی ہیں،

فلاسفہ تو اس کی توحید پر دلائل قائم کرتے ہیں، یہود و نصاریٰ توراہ و انجیل، اور مجوس اپنے زعم میں ژند و استا کو اسی کا کلام جان کر اعتقاد رکھتے ہیں، آریہ اگرچہ وید کو اس کا کلام نہیں جانتے مگر بزعم خود اسی کا الہام مانتے اور اسی کو مالک و خالق کل اعتقاد کرتے اور توحید کا محض جھوٹا دم بھرتے ہیں، ہنود و غیر ہم بت پرست تک کہتے ہیں کہ سارے جہاں کا مالک سب خداؤں کا خدا ایک ہی ہے، عرب کے مشرک کہا کرتے

یعنی وہ تو ان بتوں کو صرف اس لئے پوجتے ہیں کہ بت انہیں اللہ سے قریب کر دیں۔	"مَا تَعْبُدُهُمْ إِلَّا لِيُقَدِّمُوا إِلَيْنَا اللَّهَ ذُلًّا" ²
---	---

اور لبیک میں کہا کرتے:

ہم تیری خدمت کو حاضر ہیں تیرا کوئی شریک نہیں مگر وہ شریک کہ تیرا ہی مملوک ہے تو اس کا بھی مالک اور اس کی ملک کا بھی مالک۔	لبیک لا شریک لک الا شریک اھولک تبیلکھ وما ملک ³ ۔
---	--

جب وہ لا شریک لک تک پہنچتے کہ تیرا کوئی شریک نہیں حضور اقدس صلی اللہ تعالیٰ علیہ وسلم فرماتے: **وَيْلَكُمْ قَدِ قَدَّ**⁴ تمہیں خرابی ہو بس بس، یعنی آگے نہ بڑھو استثناء نہ گھرو، رب عزوجل فرماتا ہے:

² القرآن الکریم ۳۹/۳

³ صحیح مسلم باب التلبیة و صفتها و وقتها قدیمی کتب خانہ کراچی ۱/۳۶۱

⁴ صحیح مسلم باب التلبیة و صفتها و وقتها قدیمی کتب خانہ کراچی ۱/۳۶۱

اور اگر تم ان سے پوچھو کہ آسمان وزمین کس نے بنائے، ضرور کہیں گے اللہ نے۔	"وَلَكِنْ سَأَلْتَهُمْ مَنْ خَلَقَ السَّمٰوٰتِ وَالْاَرْضَ لَيَقُوْلُنَّ اللّٰهُ" ⁵
--	--

اور کلمہ گو فرقوں میں جو مرتد ہیں وہ تو نبی و قرآن سبھی کو جانتے قال اللہ وقال الرسول سے سند لاتے نمازیں پڑھتے روزے رکھتے ہیں جیسے قادیانی، نیچری، چکڑالوی، وہابی، رافضی، دیوبندی، غیر مقلد خذلہم اللہ تعالیٰ اجمعین، پھر کیونکر کہا جائے کہ یہ اللہ عزوجل کو جانتے ہی نہیں، ہاں زے دہریوں کی نسبت یہ کہنا ٹھیک ہے جو اللہ تعالیٰ کو مانتے ہی نہیں۔

تقریر جواب: بعون الوہاب اقول وباللہ التوفیق ایجاب و سلب متناقض ہیں جمع نہیں ہو سکتے وجود شئی اس کے لوازم کے وجود کا متقاضی اور ان کے نقائص و منافیات کا نافی ہے کہ لازم کا منافی موجود ہو تو لازم نہ ہو اور لازم نہ ہو تو شئی نہ ہو، تو ظاہر ہوا کہ سلب شے کے تین طریقے ہیں:

اول: خود اس کی نفی مثلاً کہے انسان ہے ہی نہیں۔

دوم: اس کے لوازم سے کسی شے کی نفی مثلاً کہے انسان تو ہے لیکن وہ ایک ایسی شئی کا نام ہے جو حیوان یا ناطق نہیں۔

سوم: ان کے منافیات سے کسی شے کا اثبات مثلاً کہے انسان حیوان ناہق یا صائل سے عبارت ہے ظاہر ہے کہ ان دونوں پچھلوں نے اگرچہ زبان سے انسان کو موجود کہا مگر حقیقۃً انسان کو نہ جانا وہ اپنے زعم باطل میں کسی ایسی چیز کو انسان سمجھے ہوئے ہیں جو ہرگز انسان نہیں، تو انسان کی نفی اور اس سے جہل میں یہ دونوں اور وہ پہلا جس نے سرے سے انسان کا انکار کیا سب برابر ہیں فقط لفظ میں فرق ہے۔

مولیٰ عزوجل کو جمیع صفات کمال لازم ذات، اور جمیع عیوب و نقائص اس پر محال بالذات کہ اس کے کمال ذاتی کے منافی ہیں، کفار میں ہرگز کوئی نہ ملے گا جو اس کی کسی صفت کمالیہ کا منکر یا معاذ اللہ اس کے عیوب و نقائص کا مثبت نہ ہو، تو دہریے اگر قسم اول کے منکر ہیں کہ نفس وجود سے انکار رکھتے ہیں، باقی سب کفار دو قسم اخیر کے منکر ہیں کہ کسی کمال لازم ذات کے نافی یا کسی عیب منافی ذات کے مثبت ہیں، ہر حال اللہ عزوجل کو نہ جاننے میں وہ اور دہریے برابر ہوئے وہی لفظ و طرز ادا کا فرق ہے، دہریوں نے سرے سے انکار کیا اور ان قہریوں نے اپنے اوہام تراشیدہ کا نام خدا رکھ کر لفظ کا اقرار کیا، مولیٰ سجنہ و تعالیٰ فرماتا ہے:

" اَفَرَأَيْتَ مَنِ اتَّخَذَ إِلَهَهُ هَوَاهُ " ⁶	دیکھو تو وہ جس نے اپنی خواہش کو خدا بنا لیا۔
--	--

ولہذا کریمہ "لیقولن اللہ" کے تتمہ میں ارشاد ہوا: "قُلِ الْحَمْدُ لِلَّهِ بَلْ أَكْثَرُهُمْ لَا يَعْلَمُونَ" ⁷۔ اگر ان سے پوچھو کہ آسمان وزمین کا خالق کون ہے، کہیں گے "اللہ قل الحمد لله" تم کہو حمد اللہ کو کہ اس کے منکر بھی ان صفات میں اسی کا نام لیتے ہیں اپنے معبود ان باطل کو اس لائق نہیں جانتے، مگر کیا اس سے کوئی یہ سمجھے کہ وہ اللہ کو جانتے ہیں، نہیں نہیں بل اکثر ہم لا یعلمون بلکہ اکثر اسے جانتے ہی نہیں، ⁸ وہ تو یونہی اپنی سی انگلیں دوڑاتے ہیں، جیسے اور بہترے معبود گھڑ لئے کہ:

" إِنْ هِيَ إِلَّا أَسْمَاءٌ سَبَّيْتُمُوهَا أَنْتُمْ وَآبَاءُكُمْ مَا أَنْزَلَ اللَّهُ بِهَا مِنْ سُلْطَانٍ " ⁹	وہ تو نرے نام ہیں کہ تم نے اور تمہارے باپ دادوں نے دھر لئے اللہ نے ان کی کوئی سند نہ اتاری۔
---	---

یونہی اپنی اندھی انگلی سے ایک سب سے بڑی ہستی خیال کر کے اس کا نام اللہ رکھ لیا ہے حالانکہ وہ اللہ نہیں کہ جس صفات کی اسے بتاتے ہیں اللہ عزوجل ان سے بہت بلند و بالا ہے، تعالیٰ اللہ عما یقول الظالمون علوا کبیرا ○ سبحن رب العرش عما یرصفون ○ رہا یہ کہ یہاں اکثر سے نفی علم فرمائی اقول اولاً: دفع شبہہ کو اتنا ہی کافی کہ آخر یہ ان کے اکثر سے نفی ہے جو اقرار کرتے تھے کہ آسمان وزمین کا خالق اللہ ہی ہے، معلوم ہوا کہ ان کا اقرار باللہ منافی جہل باللہ نہیں اور ہمارے سالیہ کلیہ کی نفی نہ فرمائے گا کہ یہ مفہوم لقب سے استدلال ہوا اور وہ صحیح نہیں اکثر سے نفی سلب جزئی ہوئی اور سلب جزئی کلی کو لازم ہے نہ کہ اس کا منافی۔ **حاشیاء:** ایسی جگہ اکثر پر حکم فرمانا قرآن عظیم کی سنت کریمہ ہے حالانکہ وہ احکام یقیناً سب کفار پر ہیں

"أَوْ كَلِمَاعُهُمْ أَهْمًا أَبَدًا فَكَرِهَتْ مِنْهُمْ بَلْ أَكْثَرُهُمْ لَا يَعْلَمُونَ" ¹⁰ "وَأَنَّ أَكْثَرَكُمْ فَاسِقُونَ" ¹¹
 "وَلَكِنَّ الَّذِينَ كَفَرُوا يَعْتَرُونَ عَلَى اللَّهِ الْكُذِبَ" ¹² "وَلَكِنَّ أَكْثَرَهُمْ يَجْهَلُونَ" ¹³
 "يُرْضَوْنَ بِكُمْ بِأَفْوَاهِهِمْ وَتَأْبَىٰ قُلُوبُهُمْ وَأَكْثَرُهُمْ فَاسِقُونَ" ¹⁴ "يَعْرِفُونَ نِعْمَتَ اللَّهِ ثُمَّ يُنْكِرُوهَا وَأَكْثَرُهُمْ الْكٰفِرُونَ" ¹⁵ کافروں کو "زفرمایا ان میں اکثر ایمان نہیں رکھتے، ان کے اکثر فاسق ہیں، ان کے

⁶ القرآن الکریمہ ۲۳/۳۵

⁷ القرآن الکریمہ ۲۵/۳۱

⁸ القرآن الکریمہ ۲۰/۳۳

⁹ القرآن الکریمہ ۲۳/۱۵۳

¹⁰ القرآن الکریمہ ۱۰۰/۲

¹¹ القرآن الکریمہ ۵۹/۵

¹² القرآن الکریمہ ۱۰۳/۵

¹³ القرآن الکریمہ ۳۷/۶

¹⁴ القرآن الکریمہ ۸/۹

¹⁵ القرآن الکریمہ ۸۳/۱۶

اکثر بے عقل ہیں، ان کے اکثر جاہل ہیں، ان کے اکثر کافر ہیں، حالانکہ وہ سب ایسے ہی ہیں۔ یونہی یہاں فرمایا کہ ان کے اکثر نہیں جانتے حالانکہ ان میں کوئی بھی نہیں جانتا یہاں تک کہ شیاطین کے بارے میں فرمایا "يُنْقِذُونَ السَّمْعَ وَآذَنَهُمْ كَلْبُؤُونَ" ﴿١٦﴾ ان میں اکثر جھوٹے ہیں حالانکہ یقیناً وہ سب جھوٹے ہیں اور ان کے سوا اور آیات کثیرہ، اب یا تو یہ کہ اکثر سے کل مراد ہے جیسے کبھی کل سے اکثر مراد ہوتا ہے کریمہ "وما يتبع اكثرهم الاظنأ" کے تحت میں مدارک التنزیل میں ہے: المراد بأكثر الجميع¹⁷ اکثر سے مراد کل ہے۔ (ت) شہاب علی ہے۔ (ت) معالم التنزیل میں ہے: اراد بأكثر جميع من يقول ذلك¹⁸۔ اکثر سے مراد وہ سب جو یہ کہتے ہیں (ت) شہاب علی البیضاوی میں ہے:

<p>یعنی اکثر بمعنی کل ہے جیسے قلیل بمعنی معدوم استعمال ہوتا ہے اور ایک نقیض کی مراد پر دوسری نقیض کو مراد لینا اچھا اور مروج طریقہ ہے اھ۔ میں کہتا ہوں، لیکن اس میں شک نہیں کہ ان کے بعض ظن اور وہم اور کسی ادنیٰ شبہ میں متبلا نہیں وہ تو قطعاً عناد اور تکبر کی بنا پر نفسانی خواہش کے پیروکار ہیں (جس کو قرآن میں ہم نے یوں بیان فرمایا) نبی صلی اللہ تعالیٰ علیہ وسلم کو وہ خوب جانتے ہیں جیسے وہ اپنے بیٹوں کو پہچانتے ہیں (اور فرمایا) جب انکی پہچان کے مطابق وہ تشریف لائے تو انہوں نے اس کا انکار کر دیا تو</p>	<p>یعنی ان الاكثر يستعمل بمعنى الجميع كما يرد القليل بمعنى العدم، وحمل النقيض على النقيض حسن وطريقة مسلوكة¹⁹ اھ۔ اقول: لكن لا شك ان منهم من لا يتبع ظناً ولا وهماً ولا ادنى شبهة انما يتبع هوى نفسه عناداً واستكباراً "يَعْرِفُونَ كَمَا يَعْرِفُونَ آبَاءَهُمْ" ²⁰، "فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ" ²¹ وَجَحَدُوا بِهَا وَاسْتَيْقَنَتْهَا</p>
---	---

¹⁶ القرآن الكريم ۲۶/۲۲۳

¹⁷ مدارک التنزیل سورۃ یونس آیتہ وما یتبع اکثرہم الاظنأ کے تحت دارالکتب العربی بیروت ۱۳۳/۲

¹⁸ معالم التنزیل علی ہامش الخازن سورۃ یونس آیتہ وما یتبع اکثرہم الاظنأ کے تحت مصطفی البابی مصر/ ۱۸۹

¹⁹ حاشیۃ الشہاب علی البیضاوی سورۃ یونس آیتہ وما یتبع اکثرہم الاظنأ کے تحت دارصادر بیروت ۲۸/۵

²⁰ القرآن الكريم ۲/۱۳۲/۶۱۰

²¹ القرآن الكريم ۲/۸۹

<p>کافروں پر اللہ تعالیٰ کی لعنت ہے (نیز فرمایا) انہوں نے ان کا انکار کر دیا باوجودیکہ دلی طور پر وہ یقینی سمجھتے تھے یہ انکار ظلم اور تکبر کی بناء پر کیا۔ پہلے آیہ کریمہ گزری کہ اللہ تعالیٰ کی نعمت کو پہچانتے ہیں اور پھر اس کا انکار کر دیتے ہیں، ابن عباس رضی اللہ تعالیٰ عنہما کے قول کے مطابق نعمۃ اللہ سے مراد محمد صلی اللہ تعالیٰ علیہ وسلم ہیں (ت)</p>	<p>أَنفُسَهُمْ ظُلْمًا وَعُلُوًّا²²، وقد سلفت الآية يعرفون نعمة الله ثم ينكرونها. نعمة الله محمد صلى الله تعالى عليه وسلم²³ قاله ابن عباس رضی اللہ تعالیٰ عنہما۔</p>
--	--

اقول: (میں کہتا ہوں۔ ت) یا یہ کہ ان میں سے جو علم الہی میں ایمان لانے والے ہیں ان کا استثناء فرمایا جاتا ہے۔

<p>یہ نفیس اور خوب مسلک ہے، ابتداً ہی میرا دل اس کی طرف مائل ہوا، پھر میں نے علامہ ابوالسعود کو "ارشاد العقل السلیم" میں اس کی طرف اشارہ کرتے ہوئے پایا جہاں انہوں نے فرمایا کہ خصوصیت سے اکثر کفار کا ذکر اس لئے کہ ان میں سے بعض حق کی اتباع اور توبہ کو پالیں گے (ت)</p>	<p>وهو مسلک حسن نفیس ذهب اليه خاطري بحمد الله تعالى اول وهلة ثم رأيت العلامة ابالسعود اشار اليه في "ارشاد العقل السليم" حيث قال تخصيص اكثرهم للتلويح بما سيكون من بعضهم من اتباع الحق والتوبة²⁴۔</p>
---	---

مشرکین کا جہل باللہ تو اسی کریمہ سے ثابت جس سے ان کے جاننے پر شبہ میں استدلال تھا مدعیان توحید پر کلام کیجئے جن میں نصاریٰ بھی باوصف تثلیث اپنے آپ کو شریک کرتے ہیں اور شرع مطہر نے بھی ان کے احکام کو احکام مشرکین سے جدا فرمایا: **فاقول: وباللہ التوفیق** پس میں کہتا ہوں اور توفیق اللہ تعالیٰ سے ہے۔ (ت)

(۱) فلاسفہ کے جھوٹے خدا

فلاسفہ ایسے کو خدا کہتے ہیں جو صرف ایک عقل اول کا خالق ہے، دوسری چیز بنا ہی نہیں سکتا، تمام جزئیات عالم سے جاہل ہے،

²² القرآن الکریم ۱۳/۲۷

²³ الجامع لاحکام القرآن بحوالہ السدی دار احیاء التراث العربی بیروت ۱۰/۱۶۱

²⁴ ارشاد العقل السلیم سورہ یونس آیة وما یتبع اکثر ہم الاظنادار احیاء التراث العربی بیروت ۱۳/۵

اپنے افعال میں مختار نہیں، اجسام کو معدوم کر کے پھر نہیں بنا سکتا، ولہذا حشر جساد کے منکر ہیں، آسمان اس نے نہ بنائے بلکہ عقلوں نے، اور ایسے مضبوط گھڑے کہ فلسفی خدا انہیں شق نہیں کر سکتا، ولہذا قیامت کے منکر ہیں وغیرہ وغیرہ خرافاتِ ملعونہ، کیا انہوں نے خدا کو جانا، حاشا للہ سبحن رب العرش عما یصفون۔

(۲) آریہ کے جھوٹے خدا

آریہ ایسے کو ایشر کہتے ہیں جس کے برابر کے ہم عمر دو واجب الوجود اور ہیں روح و مادہ۔ ایشر نہ کا خالق نہ ان کے مالک اور ناحق ناروا انہیں دبا بیٹھا ان پر ظالمانہ حکم چلا رہا ہے۔ ایسے کو جس کا اصلاً کوئی ثبوت ہی نہیں آریہ نے زبردستی مان رکھا ہے۔ جب روح و مادہ بے کسی کے بنائے آپ ہی ازل سے موجود ہیں تو کیا آپ ہی اپنا میل نہیں کر سکتے تو جو نون کے بننے میں بھی اس کے وجود پر دلیل نہیں، رہا جو نون کا بدلنا وہ کرم کے ہاتھ ہے ایشر کی کیا حاجت اور اس کے ہونے پر کیا دلیل، ایسے کو جو، عہ ماں رکھتا ہے، اور وہ اس کی جان کی حفاظت کرتی ہے تو باپ بھی ضرور ہوگا کہ خود آریہ ولادتِ مسیح علیہ الصلوٰۃ والسلام پر کہتے ہیں کہ بے باپ ولادت نرا منحلہ ہے، جب ایشر کے ہوتے ہوئے بے باپ ولادت نہیں ہو سکتی تو جب ایشر بھی نہ تھے ان کی ماما آپ سے آپ کیسے گر بھ کر لاتی۔ اور خاکی انڈا ہو بھی تو گندا۔ ایسے کو جو بستر عہ^۲ پر بیمار پڑا اور اپنی ماں کو دوا کے لئے پکار رہا ہے وید آتے اور اس کا تنگ حال دیکھ کر سخت کڑھتے اور سر ہلاتے ہیں، ایسے کو جس سے زیادہ علم و عقل والے موجود ہیں یہ اپنی بیماری میں جن کی دوہائی دیتا اور چیخ رہا ہے کہ اوسیکڑوں طرح کے عقل و علم والو! تمہاری ہزاروں بوٹیاں عہ^۳ ہیں ان سے میرے شریر کو نروگ کرو، اے اماں جان! تو بھی ایسا ہی کر، ایسے کو جو گونگا ہے اصلاً بول نہیں سکتا (اور یہ دوا کے لئے دوہائی تہائی کون مچا رہا تھا) بات تو یوں نہیں کرتا کہ انسان کی مشابہت نہ پیدا ہو، مگر وید اتارنے کے لئے رشیوں کو بینڈ باجے کی طرح بجاتا اور کٹھ پتلیوں کی مانند نچاتا ہے فضیلت انسانی میں مشابہت گوارا نہ ہوئی اور بجانے نچانے کے رذیل

عہ^۱: دیکھو بگ وید ۱۲

عہ^۲: بگ وید ادھیانمبر ۱۲ و ۱۳

عہ^۳: یہ سمجھ میں آنے کی بات نہیں کہ بوٹی بو او معروف اور ان کے پاس ہو ایشر جی کے پاس نہ ہو، دیکھنا کہیں یہ بوٹی بو او مجہول تو نہیں، تو یہ ضرور ایشر جی کے یہاں کہاں کہ ان کے ہوم کرنے والے ماس سے بہت برامانتے ہیں عجب نہیں کہ بیماری میں طاقت آنے کے لئے مسلمانوں سے گوشت کی بوٹیاں مانگتے ہوں ۱۱۲ عجب العقاب تصنیف مولوی نواب مرزا صاحب قادری برکاتی رضوی۔

کاموں میں شرکت کی ع

فکر ہر کس بقدر ہمت اوست

(ہر شخص کی فکر اس کی ہمت بھر ہوتی ہے۔ت)

اس بنجنے ناپنے میں جو کچھ رشیوں کے سُر کے بولے وہ اس کی الہامی کتاب وید ہے، ایسے کو جس نے نیوگ جیسی بیجیائی کو ذریعہ نجات کیا ہے، ایسے کو جس کے عہد ہزار سر ہیں دو نمونے سانپ سے پانسو حصے سوا ہزار آنکھ ہیں ہر سر میں ایک ☆ ہر منہ سے کانا، یا بعض چہروں میں کئی کئی باقی چہروں سے اندھا، ہزار پاؤں ہیں ککھجور تو نہیں جسے ہزار پکتے ہیں۔ ایسے کو جو زمین پر ہر جگہ ہے الٹا سیدھا، نٹ کی کلا کو بھی مات کیا، اور کلام حرام کہ انسان سے مشابہت نہ ہو، پھر جگہ پاخانہ بھی ہے سیدھا ہوتا تو پاؤں ہی بھرتے، الٹا بھی ہے تو سر بھی سنتاب بھی دس انگلی کے فاصلے پر ہر آدمی کے آگے بیٹھا ہے تو ہر جگہ کب ہوا پھر دو آدمی آمنے سامنے دس انگلی کے فاصلے سے ہوں تو ان میں ہر ایک ایشور کا جگہ میں شریک ہوا، اور دو انگلی کے فاصلے پر ہوں تو ایشور آٹھ آٹھ انگلی ہر ایک کے پیٹ میں گھسا ٹھہرا، ایسے کہ جو سر و بیباک ہے ہر چیز میں حلول کئے ہوئے ہے ہر مادہ کی فرج ہر شخص کی مقعد ہر پاخانے کی ڈھیری میں نجاست کا کیڑا بھی اتنا گھناؤنا تو نہیں ہوتا۔ پھر یہ سب جگہ رہا ہوا ایک ہی ایشور ہے یا ہر جگہ نیا، ہر تقدیر دوم ایشوروں کی گنتی تمام مخلوقات کے شمار سے بڑھ نہ گئی تو برابر ضرور رہی اس پر توحید کا دم بھرتے ہیں۔ ہر تقدیر اول ایشور کے سسکھوں مہا سسکھوں ٹکڑے ہوئے کہ ڈرے ڈرے بھر جگہ میں اس کا نیا ٹکڑا ہے تو ایشور مرکب ہوا اور ہر مرکب محتاج ہے کہ جب تک اس کے سب اجزا اکٹھے نہ ہوں نہیں ہو سکتا، تو ایشور محتاج ہوا، پھر جب ہر جگہ رہا ہوا ہے فرض کرو ایک شخص نے دوسرے کے جوتا مارا تو یہ فضا جس میں جوتا چل کر اُس کے بدن تک گیا اس میں بھی ایشور تھا یا نہیں، نہ کیونکر ہو گا وہ سب جگہ ہے اور جب یہاں بھی تھا تو جوتا آتے ہوئے دیکھ کر ہٹ گیا یا جوتا اس کے اندر ہوتا ہوا گزر گیا ہٹ تو سکتا نہیں ورنہ ہر جگہ رہا یہ جگہ خالی ہو جائے گی ضرور جوتا اُس میں ہو کر گزرا عجب ایشور کے جوتے سے بچھٹ گیا، پھر اُس شخص کے جس حصہ بدن پر جوتا پڑا وہاں بھی ایشور تھا یا نہیں، نہ کیسے ہو گا ورنہ ہر جگہ نہ رہے گا اور جب وہاں بھی تھا تو اب بتاؤ کہ یہ جوتا کس پر پڑا، کاش نر الٹا ہوتا تو پاؤں پر لگتا، سیدھا بھی ہے تو سر پر پڑا، یہ ہیں آریہ اور اُن کا ایشور، کیا انھوں نے خدا کو جانا، حاشا للہ سبحن رب العرش عما یصفون ○

عہ: یہاں سے اُن الفاظ تک کہ ہر آدمی کے آگے بیٹھا ہے جس جس عبارت پر خط ہے یہ مضمون بجز ویدادھیا ۳۱ منتر اول کا ہے ۱۲۔

(۳) مجوس کے جھوٹے خدا

ایسے کو خدا کہتے ہیں جس کے برابر کی چوٹ کا دوسرا خالق شیطان ہے، پھر بعض کے نزدیک تو شیطان اُس کا مخلوق ہی نہیں اُسی کی طرح واجب الوجود ہے خود بخود موجود ہے جب تو شیطان اُس کا ہمسر ہونا ظاہر، اور جن کے نزدیک وہ بھی اسی سے پیدا ہوا وہ اور سخت اعجاب ہے یزدان سے کوئی جزئی شر تو اس لئے نہ بن سکا کہ وہ خیر محض ہے اُس سے شر کیونکر پیدا ہو، مگر اہر من کی ہر شر کی جڑ اور کلی شر ہے اس سے پیدا ہو گیا اور جب سب شر اہر من سے پیدا ہیں اور اہر من یزدان سے تو جملہ شرور کا بنیاد یزدان ہی کے ماتھے رہا، ایسے کو جسے بیٹھے بٹھائے ایک دن فکر ہوئی کہ اگر کوئی میرا مخالف ہو تو کیسا ہو، اس خیال فاسد سے ایک دُھواں اُٹھا جو شیطان بنا اور اس نے قوت پکڑی یہاں تک کہ لشکر جوڑ کر یزدان کے مقابل ہوا مجوس کا یزدان اُس کے مقابلہ کی تاب نہ لا کر بھاگا اور جنت میں قلعہ بند ہوا، اہر من تین ہزار برس جنت کا محاصرہ کئے رہا، یزدان اس کا کچھ نہ بگاڑ سکا، آخر فرشتوں نے بیچ بچاؤ کر کے تصفیہ کر دیا کہ سات ہزار برس دنیا میں شیطان سلطنت کرے پھر ملک یزدان کو سونپ دے، مجوس کا یزدان طول محاصرہ سے عاجز آچکا تھا جبراً و قہراً قبول کیا اور اب اس سے دعا فضول کی کہ وہ دنیا کی سلطنت سے معزول، ایسے کو جس نے بیٹے کے لئے ماں باپ کے لئے بیٹی جیسی بیجائیاں حلال کی ہیں، کیا انھوں نے خدا کو جانا، حاشا للہ

سبحن رب العرش عبا یصفون ۰

(۴) یہود کے جھوٹے خدا

یہود ایسے کو خدا کہتے ہیں جو آسمان و زمین بنا کر اتنا تھکا کہ عرش پر جا کر پاؤں پر پاؤں رکھ کر چت لیٹ گیا، ایسے کو جو ان میں بعض کے نزدیک عزیر کا باپ ہے ایسے کو جو ایک حکم دے کر اس کا پابند ہو جاتا ہے زمانہ و مصالح کتنے ہی بدلیں اس کے بدلے دوسرا حکم نہیں بھیج سکتا ولہذا نوح کے منکر ہیں اور شریعت موسوی کو ابدی کہتے اور اس صریح کذب کا افترا اپنے معبود کے سر دھرتے ہیں، ایسے کو جس نے آپ ہی قوم نوح پر طوفان بھیجا پھر اپنی اس حرکت پر ایسا نادام ہوا اتنا رویا کہ آنکھیں دُکھ آئیں، نسخ تو پچھتا نا ٹھہر کر محال، حالانکہ اُسے پچھتانے سے کوئی تعلق نہیں، رات کو دن کرتا ہے پھر دن کو رات کر دیتا ہے، کوئی مجنون ہی اسے پچھتا نا کہے گا، جب احکام تکوینیہ میں یہ ہے احکام تشریحیہ میں کون مانع ہے، خیر وہ تو پچھتانے کے خوف سے نہ بدل سکے مگر آدم کو بنا کر پچھتا یا اور طوفان بھیج کر تو پچھتانے کا وہ طوفان آیا جس نے زلا زلا کر آنکھوں کا یہ دن کر دکھایا، ایسے کو جس نے یہودی کے لئے اسکی سگی بہن حلال کی اور توراہ میں اسکی حرمت غلط لکھ دی اس لئے کہ شریعت آدم میں یقیناً حلت تھی اب حرام کرے تو منسوخی حکم سے پچھتا نا ٹھہرے ایسے کو جس نے خلیل و اسمعیل علیہما الصلوٰۃ والسلام کی دُعا قبول کی اور ان سے کہا کہ میں نے اسمعیل و اولاد اسمعیل کو برکت دی اور تمام خیر و خوبی اُن میں رکھی عنقریب تمام اُمتوں پر اُنھیں غالب کروں گا اور اُن میں اُنھیں میں سے اپنا رسول اپنے کلام کے ساتھ بھیجوں گا، پھر کیا کچھ نہیں بلکہ ان کا عکس کیا جیسا یہود کہتے ہیں۔ ایسے کو کہ نہ تورات اُس کی کتاب

نہ موسیٰ سے اُس کا کلام، یہ سارے کرشمے ایک فرشتے کے ہیں۔ کیا انھوں نے خدا کو جانا، حاش! اللہ سبحن رب العرش عما یصفون ۰

(۵) نصاریٰ کے جھوٹے خدا

نصاریٰ ایسے کو خدا کہتے ہیں جو مسیح کا باپ ہے اور مزرہ یہ کہ اُس کے بھائیوں عہ کا بھی باپ ہے، اُس عہ کے شاگردوں کا باپ ہے، اُس عہ کے جھوٹے جھنڈ کا باپ ہے۔ ہر عیسائی عہ کا باپ ہے، پھر عہ ہر مصلح کا باپ ہے، خود عہ آدمیوں کے باپ آدم کا باپ ہے، تو ہر بشر کا باپ ہے یہاں تک کہ حکم عہ ہے کہ زمین پر کسی کو اپنا باپ مت کہو کیونکہ تمہارا ایک ہی باپ ہے جو آسمان پر ہے، یہ کچھ تونٹ پودھ پھیلی ہوئی ہے اور پھر آریلا مسیح اُس کا اکلوتا، ایسے کو جو اپنے اکلوتے کو سولی سے نہ بچا سکا، ایسے کو کہ جب اس کا بیگناہ اکلوتا یہاں کی مصیبت جھیل کر ہاں ہاں عیسائیوں کا خدا مخلوق کے مارے سے دم گنوا کر باپ کے پاس گیا اُس نے اکلوتے کی یہ عزت کی اُس کی مظلومی و بیگناہی کی یہ داد دی کہ اُسے ۸ دوزخ میں جھونک دیا اوروں کے بدلے اسے تین دن جہنم میں بھونا، ایسے کو عہ ۹ جو روٹی اور گوشت کھاتا ہے اور سفر سے آ کر اپنے پاؤں دھلوا کر درخت کے نیچے آرام کرتا ہے درخت اونچا اور وہ نیچا ہے، ایسے کو جو فقط زندوں عہ کا خدا ہے مُردوں کا نہیں جو جو مرتے جاتے ہیں اس کی خدائی سے نکلتے جاتے ہیں، ایسے کو جو اپنے ایک بندے عہ ۱۱ سے رات کو صبح ہونے تک کشتی لڑا اور اُسے گرنا سکاجب دیکھا کہ میں اس پر غالب نہیں آتا اُس کے پاؤں کی نس چڑھا کر کمزور کیا، ایسے کو جس کا عہ ۱۲ بیٹا اُسے جلال بخشا ہے آریوں کے ایشور کی تو ماں اس کی جان کی حفاظت کرتی تھی عیسائیوں کے خدا کا بیٹا اُسے عزت بخشا ہے، کیوں نہ ہو سپوت ایسے ہی ہوتے ہیں، اس پر پھر اسے بے خطا جہنم میں جھونکنا کیسی محسن کشتی نا انصافی ہے۔ ایسے کو جو عہ ۱۳ یقیناً دغا باز ہے چچتانا عہ ۱۴ بھی ہے،

عہ ۱: انجیل یوحنا باب ۲۰ درس ۱۷، عہ ۲: انجیل متی باب ۵ درس ۴۵ و ۴۸ و باب ۶ درس ۲ و ۳ و ۴ و ۵ و ۱۸ و ۲۶ و ۳۲ و باب ۱۱ درس ۱۱ و انجیل لوقا باب ۱۱ درس ۲ و باب ۱۲ درس ۳۰ عہ ۳: انجیل لوقا باب ۲ درس ۳۲ عہ ۴: پولس کا خط گلتنیوں کو باب ۳ درس ۲۶ عہ ۵: انجیل متی باب ۵ درس ۹ عہ ۶: انجیل لوقا باب ۳ درس ۳۸ عہ ۷: انجیل متی باب ۲۳ درس ۹ عہ ۸: مسئلہ کفارہ ۱۲ عہ ۹: پیدائش باب ۱۸ درس ۸ تا ۱۰ عہ ۱۰: انجیل متی باب ۲۲ درس ۳۲ عہ ۱۱: موسیٰ کی پہلی کتاب باب ۳۲ درس ۵ و ۲۴ عہ ۱۲: انجیل یوحنا باب ۷ درس اول عہ ۱۳: کتاب یرمیاہ نبی باب ۴ درس ۱۹ عہ ۱۴: کتاب یرمیاہ باب ۱۵ درس ۶۔

تھک جاتا بھی ہے، ایسے کو عہہ^۱ جس کی دو ۲ جو رو ہیں ہیں دونوں بچی زنا کار حد بھر کی فاحشہ، ایسے کو جس عہہ^۲ کے لئے زنا کی کمائی فاحشہ کی خرچی، کمال مقدس پاک کمائی ہے، ایسے کو جس عہہ^۳ نے باندی غلام بنانا جائز رکھ کر نصاریٰ کے دھرم میں حد درجے کی ناپاک ظالمانہ وحشیانہ حرکت کی، اور پھر خالی عہہ^۴ کام خدمت ہی کے لئے نہیں بلکہ موسیٰ کو حکم دیا کہ مخالفوں کی عورتیں پکڑ کر حرم بناؤ ان سے ہم بستری کرو، ایسے کو جس عہہ^۵ کی شریعت محض باطل ہے اُس سے راستبازی نہیں آتی اُسے ایمان عہہ^۶ سے کچھ علاقہ نہیں جو اس کی شریعت عہہ^۷ پر عمل کرے ملعون ہے بلکہ اس کا اکلوتا عہہ^۸ بیٹا خود ہی ملعون ہے پھر بھی ایسی لعنتی شریعت عہہ^۹ پر عمل کا حکم دیتا، بندوں سے اس کا التزام مانگتا اُسے ترک عہہ^{۱۰} پر عذاب کرتا ہے، ایسے کو عہہ^{۱۱} جو اتنا جاہل کہ نہایت سیدھا سا حساب نہ کر سکا بیٹے کو باپ سے عمر میں بڑا بتایا گیا، ایسے کو جو عہہ^{۱۲} اتنا بھلکڑ کہ اپنے اکلوتے کے باپوں کی صحیح گنتی نہ سنا سکا، کہیں داؤد تک اس کے ستائیس عہہ^{۱۳} باپ، کہیں پندرہ^{۱۴} بڑھا کر بیالیس^{۱۵} باپ وغیرہ وغیرہ خرافات ملعونہ، کیا انھوں نے خدا کو جانا۔ حاشا للہ سبخن رب العرش عینا

یصغون ۰

(۶) نیچریوں کے جھوٹے خدا

نیچری ایسے کو خدا کہتا ہے جو نیچر کی زنجیروں میں جکڑا ہے اس کے خلاف کچھ نہیں کر سکتا اور نیچر بھی اتنا جو نیچری کی سمجھ میں آئے جو اس کی ناقص عقل سے وراء ہے معجزہ ہو یا قدرت سب پاؤں ہوا ہے، ایسے کو جس نے (خاک بدہن ملعونان) جھوٹا دین اسلام بھیجا کہ اس میں باندی غلام حلال کیا (اگرچہ پیر نیچر کے نزدیک ابتدا ہی میں) عہہ^{۱۳} اور وہ دین جس

عہہ^۱: کتاب حزقیل نبی باب ۲۳ درس اتنا ۲۳ عہہ^۲: کتاب یسعیاہ نبی باب ۲۳ درس ۱۸۔ عہہ^۳: خروج باب ۱۲ درس او ۶ تا ۱۰ و پیدائش باب ۱۶ درس ۶ تا ۱۰ وغیرہ۔ عہہ^۴: استثنا باب ۷ درس ۲ باب ۲۱ درس ۱۰ و ۱۱۔ عہہ^۵: پولس کا خط گلٹیوں کو باب ۳ درس ۱۱۔ عہہ^۶: ایضاً درس ۱۲۔ عہہ^۷: ایضاً درس ۱۰ و ۱۳۔ عہہ^۸: ایضاً درس ۱۳۔ عہہ^۹: انجیل متی باب ۲۳ درس ۲۳۔ عہہ^{۱۰}: کتاب یرمیاہ باب ۹ درس ۱۲ تا ۱۶۔ عہہ^{۱۱}: توارخ کی دوسری کتاب باب ۲۲ درس او ۲ مع باب ۲۱ درس ۲۰۔ عہہ^{۱۲}: انجیل لوقا درس ۲۳ تا ۳۱ مع انجیل متی درس ۱۷ تا ۱۹۔

عہہ^{۱۳}: رسالہ سید احمد خان پیر نیچر ابطال غلامی صفحہ ۱۳ ایسی حالت صانع کی مرضی نہیں ہو سکتی صاف عیاں ہے کہ غلامی اس قادر مطلق کی مرضی اور قانون قدرت دونوں کے برخلاف ہے صفحہ ۲۰ غلامی خدا کی مرضی کے مطابق نہیں ہو سکتی کیا پاک پروردگار ہی ناپاک چیز کو انسان کے حق میں جائز کرتا اصلی ظلم اور ٹھیٹھ نا انصافی ہے (باقی اگلے صفحہ پر)

میں باندی غلام بنانا حلال ہوا ہو نیچری کے نزدیک خدا کی طرف سے ہر گز نہیں ہو سکتا، ایسے کو جس نے مدتوں اسلام میں اپنی خلاف مرضی باتیں ناپاک چیزیں، اصلی ظلم، ٹھیٹھ نا انصافی روار کھی، ایسی بد باتیں بہائم کی حرکتیں کہ ایک لمحہ کے لئے بھی یہ بات مانی نہیں جا سکتی کہ سچا مذہب جو خدا کی طرف سے اترا ہو اُس میں ایسے امور جائز ہوں۔ ایسے کو جو ان سخت ظالموں، ٹھیٹھ نا انصافوں جانور سے بدتر وحشیوں کو جن کا

(بقیہ حاشیہ صفحہ گزشتہ)

خدا ایسے قصور کا تقصیر وار نہیں ہو سکتا صفحہ ۲۴ جو امور لونڈیوں اور قیدی عورتوں کے ساتھ جائز سمجھے جاتے ہیں کیا حرکات بہائم سے کچھ زیادہ رتبہ رکھتے ہیں، کیا وہ کسی مذہب کے سچے اور خدا کے دئے پر دلیل ہو سکتے ہیں، حاشا وکلا ایک لمحہ کے لئے بھی یہ بات مانی نہیں جا سکتی کہ سچا مذہب جو خدا کی طرف سے اترا ہو اس میں ایسے امور جائز ہوں، صفحہ ۲۵ یہودی مذہب نے غلامی کے قانون کو جائز سمجھا، اور عیسیٰ مسیح نے اس کی نسبت کچھ نہ کہا مگر محمد صلی اللہ تعالیٰ علیہ وسلم نے جو کچھ کہا اس کو کسی نے نہ سمجھا، صفحہ ۲۹ زمانہ اسلام میں بھی غلامی کی رسم پر جب تک آیت حریت نازل نہ ہوئی کچھ تھوڑا سا عملدرآمد ہوا، اس میں کچھ شک نہیں کہ قبل نزول آیت حریت جو غلام موجود تھے ان کو اسلام نے دفعہ آزاد نہ کیا، نہ ان کے تعلقات کو توڑا، ملاحظہ ہو موسوی، عیسوی، محمدی تینوں دین باطل کر دئے، موسوی تو یوں کہ اس نے غلامی کے قانون کو جائز رکھا، اور عیسوی یوں کہ عیسیٰ مسیح نے اسی شدید بیچینی ٹھیٹھ ظلم پر کچھ نہ کہا نبی کا کسی بات پر سکوت بھی اسے جائز کرنا ہے، اسلام یوں کہ صدر اسلام میں غلامی کی رسم پر عملدرآمد رہا پھر جب اس مرتد کے زعم میں آیت آزادی اُتری اس نے بھی اگلے حکموں کو برقرار رکھا، ان بے حیائیوں کو معدوم نہ کیا۔ سود منع فرمایا جب تو یہ حکم دیا کہ پہلے کا جو باقی رہا ہو وہ ابھی چھوڑ دو ورنہ اللہ ورسول سے لڑائی کو تیار ہو جاؤ، اور یہاں موجودہ ظلموں بے حیائیوں کو قائم رکھا جائز کر دیا فقط آئندہ کے لئے اس کے زعم ملعون میں منع کیا، بہر حال تینوں دینوں میں ہمیشہ یا ایک زمانہ دراز تک رسم غلامی جائز رہی، اور خود کہہ چکا کہ ایک لمحہ کے لئے یہ بات نہیں مانی جا سکتی کہ سچا مذہب جو خدا کی طرف سے اترا ہو اس میں ایسے امور جائز ہوں کیسا صاف صریح کہہ دیا کہ موسوی، عیسوی، محمدی تینوں دین باطل، اور پھر عجب ہے کہ اس کے پیرو اُسے نہ صرف مسلمان بلکہ اسلام کا سنورانے والا بتاتے ہیں کلا واللہ بلکہ "أَبَىٰ وَاسْتَكْبَرَ وَكَانَ مِنَ الْكَافِرِينَ" ²⁵، "وَسَيَعْلَمَ الَّذِينَ ظَلَمُوا أَيَّ مُنْقَلَبٍ يَنْقَلِبُونَ" ²⁶ (منکر ہو اور غرور کیا اور کافر ہو گیا، عنقریب جان لیں گے ظالم کہ کس کروٹ پر پلٹا کھائیں گے۔ ت) ۱۲ منہ علیہ الرحمة۔

²⁵ القرآن الکریم ۲/۳۴

²⁶ القرآن ۲۶/۲۷

چھوٹا بڑا اول سے آج تک اُن ناپاکیوں پر اجماع کئے ہوئے ہے خیر الامم کا خطاب دینا اور اپنے چُنے ہوئے بندے کہتا ہے۔ ایسے کو جس نے کہا تو یہ روشن آیتیں بھیجتا ہوں تمہیں اندھریوں سے نکال کر روشنی میں لاتا ہوں اور کیا یہ کہ جو کبھی کہہ مکر فی کبھی تمثیلی داستان پہیلیاں چیتا، لفظ کچھ مراد کچھ جو لفظ عرفاً کسی طرح اُس کا مفہوم نہ ہو۔ فرشتے، آسمان، جن، شیطان، بہشت، دوزخ، حشر اجساد، معراج، معجزات سب باتیں بتائیں اور بتائیں بھی کیسی ایمانیات ٹھہرا ہیں اور من میں یہ کہ درحقیقت یہ کچھ نہیں یو ہیں طوطا بینا کی سی کہانیاں کہہ سُنائیں وغیرہ وغیرہ خرافات ملعونہ۔ کیا انھوں نے خدا کو جانا۔ حاشا للہ سبحن رب العرش عما یصفون ۰

(۷) جکڑالوی کے جھوٹے خدا

جکڑالوی ایسے کو خدا کہتا ہے جس کے رسول کی قدر ایک ڈاکٹے سے زیادہ نہیں جس نے اپنے نبی کا اتباع کچھ نہ رکھا، ایسے کو جس نے کہا تو یہ، کہ میری کتاب میں ہر شئی کا روشن بیان ہے ہر چیز کی پوری تفصیل ہے ہم نے اس میں کوئی بات نہ اٹھا رکھی اور حالت یہ کہ نماز فرض کی اور یہ بھی نہ بتایا کہ کئے وقت کی، یہ بھی نہ بتایا کہ ہر وقت میں کئے رکعتیں، یہ بھی نہ بتایا کہ اُس کے پڑھنے کی ترکیب کیا ہے اس کے ارکان کیا ہیں، اگر رکوع سجود قیام قرأت اس کے رکن مانے بھی جائیں اگرچہ اس نے کہیں اس کا اظہار نہ کیا تو ان میں آگے کیا ہو پیچھے کیا، اس کے مفسدات کیا کیا ہیں، کیونکر جاتی ہے، کیونکر ہوتی ہے سب سے بڑا فرض ایمان، اُس میں تو یہ گول مجمل بے سود بیان جس سے کچھ پتا ہی نہ چلے اور دعویٰ وہ ہے کہ جملہ اشیاء کا روشن بیان، مزہ یہ کہ متواترات کی جڑ کاٹ دی کہ سوا میری کتاب کے کچھ حجت نہیں، اپنی کتاب کیا وہ خود ہمارے ہاتھ میں دے گیا یہ بھی تو ہم کو تو اترا ہی سے ملی، جب تو اترا حجت نہیں، یہ بھی حجت نہیں، غرض ایمان اسلام سب برباد و ناکام وغیرہ وغیرہ خرافات ملعونہ۔ کیا اس نے خدا کو جانا۔ حاشا للہ سبحن رب العرش عما یصفون ۰

(۸) قادیانی کے جھوٹے خدا

ایسے کو خدا کہتا ہے جس عہد نے چار سو جھوٹوں کو اپنا نبی کیا اُن سے جھوٹی پیشین گوئیاں کہلوائیں جس نے ایسے عہد کو ایک عظیم الشان رسول بنایا جس کی نبوت پر اصلاً دلیل نہیں بلکہ اُس کی نفی نبوت پر دلائل قائم جو (خاک بدہن ملعونان) ولد الزنا عہد ۳ تھا جس کی تین دادیاں نانیاں زنا کار کسبیاں تھیں۔ ایسے کو جس عہد نے ایک بڑھئی کے

عہد ۱: ازالہ ص ۲۹- عہد ۲: اعجاز احمدی ص ۱۳- عہد ۳: ضمیمہ انجام آتھم ص ۷- عہد ۴: رسالہ کشتی نوح ص ۱۶ مع نوٹ۔

بیٹے کو محض جھوٹ کہہ دیا کہ ہم نے بن باپ کے بنایا اور اس پر یہ فخر کی جھوٹی ڈیگ ماری کہ یہ ہماری قدرت کی کیسی کھلی نشانی ہے۔ ایسے کو جس نے عہہ ایک بد چلن عیاش کو اپنا نبی کیا جس نے ایک عہہ^۲ یہودی فتنہ گر عہہ^۳ کو اپنا رسول کر کے بھیجا جس کے پہلے ہی فتنہ نے دنیا کو تباہ کر دیا۔ ایسے کو جو عہہ^۴ اسے ایک بار دنیا میں لا کر دوبارہ لانے سے عاجز ہے وہ جس نے ایک شعبہ باز عہہ^۵ کی مسمر یزم والی مکروہ حرکات قابل نفرت حرکات جھوٹی بے ثبات کو اپنی آیات بینات بتایا، ایسے کو جس کی آیات بینات لہو لعب ہیں اتنی بے اصل کہ عام لوگ ویسے عجائب کر لیتے تھے اور اب بھی کر دکھاتے ہیں بلکہ آجکل کے کرشمے ان سے زیادہ بے لاگ ہیں اہل کمال کو ایسی باتوں سے پرہیز رہا ہے۔ ایسے کو جس نے اپنا عہہ^۶ سب سے پیارا بروزی خاتم النبیین دوبارہ قادیان میں بھیجا مگر اپنی جھوٹ فریب تمسخر ٹھٹھول کی چالوں سے اُس کے ساتھ بھی نہ چوکا، اُس سے کہہ دیا کہ تیری جو روکے اس عمل سے بیٹا ہوگا جو انبیاء کا چاند ہوگا بادشاہ اُس کے کپڑوں سے برکت لیں گے، بروزی بیچارہ اس کے دھوکے میں آکر اُسے اشتہاروں میں چھاپ بیٹھا اسے توئیوں ملک بھر میں جھوٹا بننے کی ذلت و رسوائی اوڑھنے کے لئے یہ جل دیا اور جھٹ پٹ میں اُلٹی کل پھرادی بیٹی بنادی بروزی بیچارہ کو اپنی غلط فہمی کا اقرار چھاپنا پڑا اور اب دوسرے پیٹ کا منتظر رہا اب کی یہ مسخرگی کی کہ پیٹا دے کر امید دلائی اور ڈھائی برس کے بچے ہی کا دم نکال دیا، نہ نبیوں کا چاند بننے دیا نہ بادشاہوں کو اُس کے کپڑوں سے برکت لینے دی، غرض کہ اپنے چہیتے بروزی کا جھوٹا کذاب ہونا خوب اچھا لا اور اُس پر مزہ یہ کہ عہہ^۷ عرش پر بیٹھا اُس کی تعریفیں گارہا ہے، اس پر بھی صبر نہ آیا بروزی کے چلتے وقت کمال بے حیائی کی ذلت و رسوائی تمام ملک میں طشت از بام ہونے کے لئے اُسے یوں چاؤ دلا لیا کہ اپنی بہن احمدی کی بیٹی محمدی کا پیام دے، بروزی بیچارے کے مُنہ میں پانی بھر آیا، پیام پر پیام، لالچ پر لالچ، دھمکی پر دھمکی، اُدھر احمدی کے دل میں ڈال دیا کہ ہر گز نہ پسچ، یوں لڑائی ٹھنوا کر اپنے امدادی وعدوں سے بروزی کی امید وار بڑھائی کہ دیکھ احمدی کا باپ اگر دوسری جگہ اس کا

عہہ: ضمیمہ مذکورہ صفحہ ۷۔ عہہ: مواہب الرحمن صفحہ ۷۲۔ عہہ: ۳: دافع البلاء صفحہ ۱۵۔ عہہ: ۴: ایضاً عبارت مذکورہ۔ عہہ: ۵:

ازالہ آخر صفحہ ۱۵۱ تا آخر صفحہ ۱۶۲۔ عہہ: ۶: دافع البلاء صفحہ ۳ و صفحہ ۹ وغیرہ۔ عہہ: ۷: اعجاز احمدی ص ۶۹۔

نکاح کر دے گا تو ڈھائی برس میں وہ مرے گا، اور تین برس میں وہ شوہر، یا بالعکس، بروزی جی تو ہمیشہ اُس کی چالوں میں آجاتے تھے اسے بھی چھاپ بیٹھے یہاں تک تو وہی جھوٹی پیشین گوئیاں رہتیں جو سدا کی تھیں۔ اب اُس قادیانی کے ساختہ خدا کو اور شرارت سو جھی جھٹ بروزی کو وحی پھنٹا دی کہ "زوجنا کھا" محمدی سے ہم نے تیرا نکاح کر دیا۔ اب کیا تھا بروزی جی ایمان لے آئے کہ اب محمدی کہاں جاسکتی ہے یوں جُل دے کہ بروزی کے منہ سے اُسے اپنی منکوہ چھووا دیا، تاکہ وہ حد بھر کی ذلت جو ایک چمار بھی گوارا نہ کرے کہ اُس کی جو روا اور اُس کے جیتے جی دوسرے کی بغل میں، یہ مرتے وقت بروزی کے ماتھے پر کلنگ کا ٹیکا ہو، اور رہتی دنیا تک بیچارے کی فضیحت و خواری و بے عزتی و کذابیا کا ملک میں ڈنکا ہو، ادھر تو عابد و معبود کی یہ وحی بازی ہوئی ادھر سلطان محمد آیا اور نہ عابد کی چلنے دی نہ معبود کی، بروزی جی کی آسمانی جو رو سے بیاہ کر ساتھ لے، یہ جا، وہ جا، چلتا بنا، ڈھائی تین برس پر موت دینے کا وعدہ تھا وہ بھی جھوٹا گیا، اُلٹے بروزی جی زمین کے نیچے چل بسے وغیرہ وغیرہ خرافات ملعونہ۔ یہ ہے قادیانی اور اُس کا ساختہ خدا۔ کیا وہ خدا کو جانتا تھا یا اب اس کے پیرو جانتے ہیں حاشا للہ

سبحن رب العرش عما یصفون ۰

(۹) رافضیوں کے جھوٹے خدا

ایسے کو خدا کہتا ہے جو حکم کر کے پچھتا تا ہے جو مصلحت عہ سے جاہل رہ کر ایک حکم کرتا ہے جب مصلحت کا علم آیا اُسے بدل دیتا ہے، اس سے تو یہودی خدا غنیمت تھا کہ پچھتانے کے عیب سے بچنے کو نسیب نہ کر سکا، ایسے کو جو وعدے کا جھوٹا یا بندوں سے عاجز ہے کہ اپنا کلام اتارا اور اُس کی حفاظت کا ذمہ دار بنا مگر عثمان غنی وغیرہ صحابہ رضی اللہ تعالیٰ عنہم و اہلسنت نے اس کی آیتیں اُلٹ پلٹ کر دیں سورتوں کی سورتیں کتر لیں اور وہ یا تو وعدہ خلافی سے چپکا، دیکھا کیا اور کچھ نہ کہا، یا گھٹانے والوں کے آگے کچھ نہ چل سکی، دم سادھ گیا۔ ایسے کو جس نے کہا تو یہ کہ میں یہ دین سب پر غالب کرتا ہوں، اور کیا یہ کہ خود ہی اُسے ملیا میٹ کر دیا، اپنی کتاب ہی کا آپ ہی تھل بیڑا نہ رکھا، فاسقوں کی روایت بے تحقیق ماننے سے منع کیا اور اپنی کتاب کی روایت کا سلسلہ (خاک بدہن ملعونان) کافروں سے رکھا، اور کافر بھی وہ جن کا ایک گروہ ایک جتھا خیانت میں طاق، اور عداوت البیہت میں تحریف و اخفائے آیات پر سب کا اتفاق، کیا معلوم کہ اُنھوں نے کتنا بدلا، کیا کچھ چھپایا، آیتوں کی ترتیب بدل کر کہاں کا حکم کہاں لگایا، ایسے کو جو بندوں سے عاجز تر ہے وہ بندے سے نیکی چاہے اور بندہ بدی چاہے تو بندہ ہی کا چاہا ہوتا ہے اُس کی ایک نہیں چلتی۔ ایسے کو کہ ہر چمار ہر کافر ہر ستارہ سورت خالقیت میں اُس کا شریک ہے، وہ اعمیان گھڑتا ہے یہ اپنی

عہ ۱: فتوئے مجتہد لکھنؤ مجموعہ مکملہ ردّ و انقض ۱۲۔

قدرت سے اپنے افعال، اور پھر اس پر یہ دعویٰ کہ ہے میرے سوا کوئی خالق۔ ایسے کو جس نے بہتیرا چاہا کہ میرے نائب کے بعد میرا شیر مسند پر بیٹھے مگر امیر المؤمنین عمر فاروق اعظم رضی اللہ تعالیٰ عنہ نے ایک نہ چلنے دی، آیت عہ اتاری وہ کترلی اور سب نے اُس کے کترنے پر اتفاق کیا آج تک ویسی ہی کتری ہوئی چلی آتی ہے، اس کے رسول نے تمام صحابہ کے مجمع میں اپنے بھائی کا ہاتھ پکڑ کر دکھایا اور عمامہ باندھ کر اپنا ولیعہد بنایا مگر رسول کی آنکھیں بند ہوتے ہی بالاتفاق تمام صحابہ نے وہ عہد و پیمان پاؤں کے نیچے مل ڈالا اور کمیٹی کر کے ابو بکر صدیق رضی اللہ تعالیٰ عنہ کو مسند نشین کر دیا اور شیر منہ دیکھتا رہ گیا نہ اُسکی چلی نہ رافضی صاحبوں کے ساختہ خدا کی۔ ایسوں کے ہاتھ میں قرآن رکھا اچھا حفاظت کا وعدہ نباہا۔ ایسا بے اعتبار قرآن شائع کیا، اچھا دین کو غلبہ دیا اپنے نبی کی صحبت اور اُس کے دین کی روایت کو چھانٹ چھانٹ کر ایسے چنے لطف و عدل و اصلاح کا واجب خوب ادا کیا، ایسے کو جس کا شیر اور شیر بھی کیسا غالب شیر ہمیشہ دشمنوں کا مطیع و فرمانبردار رہا (خاک بدہن ملعونان) کافروں کے پیچھے نماز پڑھا کیا، کافروں کے جھنڈے کے نیچے لڑا کیا، بُزدلی سے دو رویہ و منافق ہو کر دشمنوں کی بڑی بڑی تعریفیں گاتا رہا، اہلبیت رسالت پر کڑے کڑے گھسنے گھسنے ظلم دیکھتا، اور ڈر کے مارے دم نہ مارتا بلکہ اپنی مدح و ستائش سے اور مدد کرتا، یہاں تک کہ کافر لوگ اُس کی سگی بیٹی چھین کر لے گئے اور بی بی بنایا اور وہ تیوری پر میل نہ لایا، ویسا ہی اُن کا خادم و ہدم بنا رہا، اور وہ کیا کرے رافضی دھرم میں رسول ہی کو یہ توفیق تھی کہ بیٹیاں لے تو کافروں منافقوں سے، اور بیٹیاں دے تو کافروں منافقوں کو، اور اپنا یار و انیس و وزیر و جلیس بنائے تو کافروں منافقوں کو، اور وہ بھی کیا کرے روافض کا خدا ہی اُن ظالموں کافروں کے بڑے بڑے مناقب اپنے کلام میں اتارتا رہا، جسے لاکھ کے مجمع میں مقبول توفیق چار چھ، باقی سب دشمن اور وہ اُس بھری جماعت میں بلا تعین عام صیغوں سے عام وصفوں سے مہاجرین و انصار و صحابہ کہہ کر تعریفیں کرتا بندوں کو دھوکے دیتا، دو ٹوک بات نہ کہنی تھی نہ کہہ سکا، ایسے کو جس نے اُن موجود حضروں میں اپنے نیک بندوں کو مخاطب کر کے وعدہ دیا کہ ضرور ضرور تمہیں اس زمین کی خلافت دُوں گا اور تمہارا دین تمہارے لئے جمادوں گا اور تمہارا خوف امن سے بدل دوں گا، کاش وہ کسی کے لئے ان میں سے کچھ نہ کرتا تو نرا وعدہ خلاف ہی رہتا۔ نہیں اُس نے کی اور اُلٹی کی اپنے نیک بندوں کے بدلے (خاک بدہن ملعونان) کافروں کو زمین عرب کی خلافت دی اور اُنھیں کا دین خوب جمادیا اور اُنھیں کے خوف کو امن سے بدل دیا۔ رہے

عہ: یا ایہا النبی بلغ ما انزل الیک من ربک ان علیاً ولی المؤمنین قرآن عظیم میں اتنا نکلا اور ارفض زیادہ مانتے ہیں اور یہ کہ صحابہ نے اسے گھٹا دیا ۱۲۔

چار چھ نیک بندے بے بس بیچارے ترساں ہر اسماں خوف کے مارے انھوں نے ان کی خدمتگاری فرمانبرداری کرتے دن گزارے، جس نے روشن کر دیا کہ کافر ہی اُس کے نیک بندے ہیں تو وعدہ خلاف دغا باز حق کا چھپانے والا باطل کا چکانے والا بندوں کو دھوکے دے کر اُلٹی سمجھانے والا سب کچھ ہوا، ایسے کو جو خود مختار نہیں بلکہ اُس پر واجب ہے کہ یہ یہ کرے اور یہ یہ نہ کرے، اور مزہ یہ کہ اس پر واجب تھا بندوں کے حق میں بہتر کرنا یہ بندوں کے حق میں بہتر تھا کہ ان کی ہدایت کو جو کتاب اتری ظالموں کے بچے میں رکھی جائے کہ وہ اسے کتریں بدلیں اور اصل ہدایت پہاڑ کی کھوہ میں چھپا دی جائے جس کی وہ ہوانہ پائیں یہ بندوں کے حق میں اصل تھا کہ اعداء غالب محبوب مغلوب، باطل غالب حق مغلوب، اچھا واجب ادا کیا وغیرہ وغیرہ خرافات ملعونہ، یہ ہے رافضیوں کا خدا، کیا خدا ایسا ہوتا ہے تعالیٰ اللہ کیا وہ خدا کو جانتے ہیں، حاشا للہ سبحن رب العرش عما یصفون ۵

(۱۰) وہابیوں کے جھوٹے خدا

وہابی ایسے کو خدا کہتا ہے جسے ۱ مکان، زمان، جہت، ماہیت، ترکیب عقلی سے پاک کہنا بدعت حقیقہ کے قبیل سے اور صریح کفروں کے ساتھ گننے کے قابل ہے جس کا سچا ہونا کچھ ضرور نہیں جھوٹا بھی ہو سکتا ہے۔ ایسے کہ ۲ جس کی بات پر اعتبار نہیں، نہ اُس کی کتاب قابل استناد نہ اُس کا دین لائق اعتماد، ایسے کو جس ۳ میں ہر عیب و نقص کی گنجائش ہے جو اپنی مشیخت بنی رکھنے کو قصداً عیبی بننے سے بچتا ہے، چاہے تو ہر گندگی میں آلودہ ہو جائے، ایسے کو جس ۴ کا علم حاصل کئے حاصل ہوتا ہے اس کا علم اس کے اختیار میں ہے چائے تو جاہل رہے، ایسے کو جس ۵ کا بہکنا، بھولنا، سونا، اوگنا، غافل رہنا، ظالم ہونا حتیٰ کہ مر جانا سب کچھ ممکن ہے کھانا، پینا، پیشاب کرنا، پاخانہ پھرنا، ناچنا، تھرکنا، نٹ کی طرح کلا کھیلنا، عورتوں سے جماع کرنا، لواطت جیسی خبیث بیچینی کا مرتکب ہونا حتیٰ کہ محنت کی طرح خود مفعول بننا، کوئی خباثت کوئی فضیحت اُس کی شان ۶

۱: ایضاح الحق اسمعیل دہلوی مطبع فاروقی ۱۲۹۷ھ دہلی مع ترجمہ صفحہ ۳۵ و ۳۶۔

۲: دیکھو سبطن السبوح تنزیہ دوم دلیل دوم۔ ۳: رسالہ یکروزہ اسمعیل دہلوی ص ۱۴۵۔

۴: تقویۃ الایمان اسمعیل دہلوی مطبع فاروقی دہلی ۱۲۹۳ھ ص ۲۰۔

۵: دیکھو یکروزہ ص ۱۴۵ مع کوکب شہابیہ ۱۵ و سبطن السبوح طبع بار سوم ص ۲۶۲ تا ۲۷۱ و دامان باغ سبطن السبوح ص ۱۵۲ تا

۱۵۶ اوپیکان جاگنداز ص ۱۶۱ وغیرہ۔ ۶: یکروزہ مردود مع مذکورہ رود۔

کے خلاف نہیں، وہ کھانے کا منہ اور بھرنے کا پیٹ اور مردی و زنی کی دونوں علامتیں بالفعل رکھتا ہے صد نہیں جو ف دار کھل ہے، سیوح قدوس نہیں، خشتی مشکل ہے یا کم از کم اپنے آپ کو ایسا بنا سکتا ہے اور یہی نہیں بلکہ اپنے آپ کو عہد ۲ جلا بھی سکتا ہے ڈبو بھی سکتا ہے زہر کھا کر یا اپنا گلا گھونٹ کر بندوق مار کر خود کشی بھی کر سکتا ہے اُس کے ماں باپ جو روپناسب عہد ۳ ممکن ہیں بلکہ ماں باپ ہی سے عہد ۴ پیدا ہوا ہے رڑکی طرح پھیلتا عہد ۵ سمٹتا ہے، ر مھائی طرح چومکھا عہد ۶ ہے، ایسے کو جس عہد ۷ کا کلام فنا ہو سکتا ہے جو بندوں کے خوف کے باعث جھوٹ عہد ۸ سے بچتا ہے کہ کہیں وہ مجھے جھوٹا نہ سمجھ لیں، بندوں سے پُراچھا کر پیٹ بھر کر جھوٹ بک سکتا ہے، ایسے کو جس کی خبر کچھ ہے عہد ۹ اور علم کچھ، خبر سچی ہے تو علم جھوٹا، علم سچا ہے تو خبر جھوٹی۔ ایسے کو جو سزا عہد ۱۰ دینے پر مجبور ہے نہ دے تو بے غیرت ہے، معاف کرنا چاہے تو حیلے ڈھونڈتا ہے، خلق کی آڑ لیتا ہے، ایسے کو جس کی خدائی کی اتنی حقیقت کہ جو شخص ایک پیڑ کے پتے لگن دے اُس کا شریک ہو جائے، جس نے اپنا سب سے بڑھ کر

عہد ۱: دیکھو مضمون محمود حسن دیوبندی مطبوع پرچہ نظام الملک ۲۵ اگست ۸۹ء مع رسالہ الہیبة الجباریہ علی جہالة الاخباریہ و پیکان جاگداز وغیرہ۔

عہد ۲: بیکروزی مردود مع مذکورہ رود۔

عہد ۳: ایضاً بیکروزی و مضمون محمود حسن دیوبندی مع سبطن السبوح صفحہ ۳۷ و ۳۸ و ۶۶ و دامان باغ صفحہ ۱۵۸ وغیرہما، اور جو روپناسب کا امکان ایک دیوبندی اپنے رسالہ ادلہ و ابیہ صفحہ ۱۳۲ میں صراحتاً مان گیا دیکھو پیکان جاگداز صفحہ ۱۷۶۔

عہد ۴: بیکروزی و مضمون محمود حسن دیوبندی مع دامان باغ سبطن السبوح ص ۱۸۷۔

عہد ۵: بیکروزی و محمود حسن مع پیکان جاگداز ص ۱۷۵۔

عہد ۶: بیکروزی و محمود حسن مع پیکان جاگداز ص ۱۷۶۔

عہد ۷: بیکروزی مع سبطن السبوح ص ۸۳۔

عہد ۸: بیکروزی مع سبطن السبوح ص ۸۲۔

عہد ۹: رسالہ تقدیس دیوبندی ص ۳۶۔

عہد ۱۰: یہاں سے شروع بیان دیوبندیاں تک سب اقوال تقویۃ الایمان اسمعیل دہلوی کے ہیں جو بارہا دکھا کر رد کردئے گئے ۱۲

مقرب ایسوں کو بنایا جو اس کی شان کے آگے چہرہ سے بھی زیادہ ذلیل ہیں جو چوڑھوں چہاروں سے لائق تمثیل ہیں، ایسے کو جس نے اپنے کلام میں خود شرک بولے اور جا بجا بندوں کو شرک کا حکم دیا۔ قرآن عظیم تو فرمائے "أَعْلَمُهُمُ اللَّهُ وَسَأْؤَلُهُ مِنْ فَضْلِهِ" ²⁷ انھیں اللہ ورسول نے اپنے فضل سے دو لقمہ کر دیا اور مسلمانوں کو اس کہنے کی ترغیب دے کہ

"حَسْبُنَا اللَّهُ سَيُؤْتِينَنَا اللَّهُ مِنْ فَضْلِهِ وَرَسُولُهُ" ²⁸ ہمیں اللہ کافی ہے اب دیتے ہیں اللہ ورسول ہمیں اپنے فضل سے۔ اور وہابیہ کا خدا اسماعیل دہلوی کے کان میں پھونک جائے کہ ایسا کہنے والا مشرک ہے، قرآن عظیم تو جبریل امین کو بیٹا دینے والا فرمائے کہ انھوں نے حضرت مریم سے کہا: "إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا" ²⁹ میں تو تیرے رب کا رسول ہوں اس لئے کہ میں تجھے ستھرا بیٹا دوں۔ یعنی مسیح علیہ الصلوٰۃ والسلام رسول بخش ہیں، اور وہابیہ کا خدا ان کے کان میں ڈال جائے کہ رسول بخش کہنا شرک قرآن عظیم تو اس گستاخ پر جس نے کہا تھا رسول غیب کیا جانے حکم کفر فرمائے کہ:

"لَا تَعْتَدِي رُءُوقًا دَغْفَرْتُمْ بَعْدَ آيَاتِنَا لَكُمْ" ³⁰	بہانے نہ بناؤ تم کافر ہو چکے اپنے ایمان کے بعد۔
---	---

اور وہابیہ کا خدا اسماعیل دہلوی کو یہی ایمان سنبھائے کہ رسول غیب کیا جانے اور وہ بھی اس تصریح کے ساتھ کہ اللہ کے دئے سے مانے جب بھی شرک ہے۔ اب کہئے اگر رسول کو غیب کی خبر مانے تو وہابی خدا کے حکم سے مشرک، نہ مانے تو قرآن عظیم کے حکم سے کافر، پھر مفر کدھر، یہی ماننے بنے گی کہ یہ مسلمانوں کے خدا کے احکام ہیں جس نے قرآن کریم محمد رسول اللہ تعالیٰ علیہ وسلم پر اتارا اور وہ وہابیہ کے خدا کے جس نے تقویۃ الایمان اسماعیل دہلوی اتاری، ہاں وہابیہ کا خدا وہ ہے جس کے سب سے اعلیٰ رسول کی شان اتنی ہے جیسے قوم کا چودھری یا گاؤں کا پدھان جس نے حکم دیا ہے کہ رسولوں کو ہر گز نہ ماننا رسولوں کا ماننا نرا خبط ہے وغیرہ وغیرہ خرافات ملعونہ۔ یہ ہے وہابیوں کا خدا، کیا خدا ایسا ہوتا ہے لا الہ الا اللہ کیا وہ خدا کو جانتے ہیں، حاشا للہ سبحن رب العرش عما یصفون ○

(۱۱) دیوبندیوں کے جھوٹے خدا

دیوبندی ایسے کو خدا کہتے ہیں جو وہابیہ کا خدا ہے جس کا بیان ابھی گزر چکا ہے اور اتنے وصف اور رکھتا ہے کہ

²⁷ القرآن الکریم ۹/۷۴

²⁸ القرآن الکریم ۹/۵۹

²⁹ القرآن الکریم ۱۹/۱۹

³⁰ القرآن الکریم ۹/۶۶

علم ذاتی عہ میں اس کی توحید یقینی، دوسرے کو اپنی ذات سے بے عطائے خدا عالم بالذات کہنا قطعاً کفر نہیں، ہاں وہ جو بالفعل جھوٹا ہے جس عہ کے لئے وقوع کذب کے معنی درست ہو گئے جو اسے جھٹلائے مسلمان عہ سنی صالح ہے اسے کوئی سخت کلمہ نہ کہنا چاہئے، دیوبندی خدا عہ چوری بھی کر سکتا ہے وہ تمام جہان عہ کا تنہا مالک نہیں اُس کے سوا اور بھی مالک مستقل ہیں جن کی ملک میں وہ چیزیں ہیں جو دیوبندی خدا کی ملک میں نہیں اُن پر لپٹائے تو چاہے ٹھگوں لٹیروں کی طرح جبراً غصب کر بیٹھے کیونکہ وہ ظالم بھی عہ ہو سکتا ہے اچھوں چوروں کی طرح مالکوں کی آنکھ بچا کر لے بھاگے کیونکہ وہ چوری کر سکتا ہے، ہاں وہ جس کی توحید باطل ہے کہ ایک وہی خدا ہوتا تو دوسرا مالک مستقل نہ ہو سکتا اور دوسرا مالک مستقل نہ ہوتا تو دیوبندی خدا چوری کیسے کر سکتا کہ اپنی ملک لینے کو چوری نہیں کہہ سکتے اور اگر وہ چوری نہ کر سکتا تو دیوبندی بلکہ عام وہابی دھرم میں علی کل شیئی قدیر نہ رہتا انسان اُس سے قدرت میں بڑھ جاتا کہ آدمی تو چوری کر سکتا ہے اور وہ کرنے سکا اور یہ محال ہے۔ لاجرم ضرور ہے کہ دیوبندی خدا چوری کر سکے تو ضرور ہے کہ اس کے سوا اور بھی مالک مستقل ہوں تو لازم ہے کہ دیوبندی خدا کم از کم مجوسی خداؤں کی طرح دو ہوں، نہیں نہیں بلکہ قطعاً لازم کہ کروڑوں ہوں کہ آدمی کروڑوں اشخاص کی چوری کر سکتا ہے دیوبندی خدا نہ کر سکے تو آدمی سے قدرت میں گھٹ رہے، لاجرم ضرور ہے کہ کروڑوں خدا ہوں جن کی چوری دیوبندی خدا کر سکے، رہا یہ کہ وہ سب کے سب اسی کی طرح چوٹے بد معاش ہیں یا صرف یہ، اس کا فیصلہ تھانوی صاحب کے سر ہے۔ ہاں دیوبندی خدا وہ ہے کہ علم عہ میں شیطان اس کا شریک ہے سب سے بدتر

عہ ۱: یہ قول رشید احمد گنگوہی کا ہے، فتاویٰ گنگوہی جلد اول ص ۸۳ "جو یہ عقیدہ ہو کہ خود بخود آپ کو علم تھا بدون اطلاع حق تعالیٰ کے تو اندیشہ کفر کا ہے امام نہ بنانا چاہیے اگرچہ کافر کہنے سے بھی زبان روکے" تھانوی صاحب وغیرہ علمائے وہابیہ سے استفتا ہے کہ علم ذاتی بے عطائے الہی کسی مخلوق کے لئے ماننا ضروریات دین کا انکار ہے یا نہیں، ہے تو ایسے کے کفر میں شک کرنا بلکہ کفر نہ ماننا صرف اندیشہ کفر جاننا کفر ہے یا نہیں، ہے تو جتنا ب گنگوہی صاحب کافر ہوئے یا نہیں، نہیں تو کیوں ۱۲۔

عہ ۲: فتاویٰ گنگوہی ۱۲۔ عہ ۳: فتاویٰ گنگوہی ۱۲۔

عہ ۴: مضمون محمود و حسن دیوبندی پرچہ مذکورہ نظام الملک ۱۲

عہ ۵: دیکھو مضمون مذکور دیوبندی مع پیکان جانگداز ص ۱۷۲۔ عہ ۶: مضمون مذکور

عہ ۷: براہین قاطعہ ایمان گنگوہی صاحب ص ۷۷۔

مخلوق عہ شیطان کا علم اُس کے سب سے اعلیٰ رسول کے علم سے وسیع تر ہے اور ہونا ہی چاہئے کہ رسول اس کے برابر کیسے ہو سکے جو خدا کا شریک ہے، اُس نے جیسا عہ^۲ علم اپنے حبیب کو دیا اور اُسے اپنا بڑا فضل کہا اور اس پر اعلیٰ درجہ کا احسان جمایا اُس کی حقیقت اتنی کہ ایسا تو ہر پاگل ہر چوپائے کو ہوتا ہے، ہاں دیوبندی خدا وہ ہے جسے قادر مطلق کہنا اسی دلیل سے باطل ہے کہ جمیع اشیاء پر قدرت تو عقلاً و نقلاً باطل ورنہ خود وہ بھی مقدر ہو تو ممکن ہو تو خدا نہ رہے اور اگر بعض مراد تو اس میں اُس کی کیا تخصیص، ایسی قدرت تو ہر پاگل چوپائے کو ہے۔ دیوبندی خدا وہ ہے جس عہ^۳ نے ایسے کو اپنا سب سے اعلیٰ رسول چنا جو اُس کا کلام سمجھنے کی لیاقت نہ رکھتا خیالات عوام کے لائق اُس کی سمجھ تھی جس کی خطا اہل فہم پر روشن تھی، پھر یہ دیوبندی خدا اُسے اس فاحش غلطی پر بھی نہ روکتا یا شاید خود بھی اپنا کلام نہ سمجھتا کیونکہ وہ عہ^۴ جاہل بھی ہو سکتا ہے، دیوبندی خدا وہ ہے کہ جس دلیل سے اس کے خاتم النبیین کے سوا چھ عہ^۵ خاتم النبیین اور مانتا خاتم کی شان بڑھانا ہے یو ہیں اُسے تنہا خدا کہنا اُس کی شان گھٹانا ہے اُس کی بڑی بڑائی یہ ہے کہ بہت سے خداؤں کا خدا ہے کیا خدا ایسا ہوتا ہے، حاشا للہ

سبحن رب العرش عما یصفون ۰

(۱۲) غیر مقلدوں کے جھوٹے خدا

غیر مقلد کا خدا یہ سب کچھ ہے جو دیوبندی وہابی کا، قال اللہ تعالیٰ "بَعْضُهُمْ قَوْمٌ بَعْضٌ" ^{۳۱} (اور وہ بعض نزاکتیں اور زیادہ رکھتا ہے ایسا کہ جس عہ^۶ کے دین میں سُنّا حلال، سوئر کی چربی حلال، سوئر کے گرد سے حلال، سوئر کی تلی حلال، سوئر کی کلبجی حلال، سوئر کی اوجھڑی حلال، سوئر کی کھال کا ڈول بنا کر اس سے پانی پینا حلال وضو کرنا

عہ^{۱۵}: براہین قاطعہ ایمان گنگوہی صاحب ص ۴۷-۴۸: حفظ الایمان تھانوی صاحب ص ۷۔

عہ^۳: تحذیر الناس قاسم نانوتوی صاحب ص ۲ مع حدیث متواتر "ان اُخاتم النبیین الانبی بعدی"۔

عہ^۴: تقویۃ الایمان ص ۲۰ و تصریح صریح مضمون مذکور محمود حسن دیوبندی۔ عہ^۵: تحذیر الناس نانوتوی ص ۳۷ و ۳۸۔

حلال۔ عہ^۶: آیہ کریمہ "قُلْ لَا آجِدُ فِي مَا أُوْحِيَ إِلَيَّ مَعْذَرَةً مَّا عَلَيَّ طَاعِمٌ يَّطْعَمُهُ" ^{۳۲} میں کھانے کی صرف چار چیزوں میں حرمت کا حصر ہے جن میں سُنّا نہیں، اور سوئر کا گوشت ہے چربی گردے تلی کلبجی کھال نہیں، اور انکی حرمت میں کوئی صحیح صریح حدیث بھی نہیں اور ہو تو آیت کارد نہیں کر سکتی لہذا غیر مقلدی دھرم میں یہ سب چیزیں حلال و شیر مادر ہیں۔

^{۳۱} القرآن الکریم ۹/۶۷

^{۳۲} القرآن الکریم ۶/۱۳۵

حلال، گندی جنیث^۱ شراب سے نہا کر سارے کپڑے اس میں رنگ کر نماز پڑھنا حلال ایک وقت میں ایک عورت^۲ متعدد مردوں پر حلال، وہ جس نے آپ ہی تو^۳ حکم دیا کہ خود نہ جانو تو جاننے والوں سے پوچھو، اپنے علماء کی اطاعت کرو، اپنے نیکوں کی پیروی کرو، جب پوچھا اور اطاعت و پیروی کی تو شرک کی جڑ دی۔ وہ جس نے ائمہ دین کی تقلید حرام و شرک ٹھہرائی اور پُوربی^۴ بنگالی پنجابی بھوپالی کی فرض۔ وہ جس نے اپنے اور رسولوں کے سوا کسی کی بات حجت نہ رکھی اور بیچ میں چند محدثوں^۵ اور جارحوں معدلوں کو کھڑا کر کے ان کے قول کو کتاب و سنت کے برابر ٹھہرا کر حجت دی یعنی یہ شریک الوہیت نہیں تو شریک رسالت ضرور ہیں، نہیں نہیں بلکہ شریک الوہیت ہی ہیں کہ

"إِشْحَادًا وَأَحْبَابًا هُمْ وَمُرْهَبًا نَهُمُ أَرْبَابًا لِّمَنْ دُونِ اللَّهِ" ³³ (انھوں نے اپنے پادریوں اور جوگیوں کو اللہ

عہ ۱: روضہ ندیہ صدیق حسن بھوپالی ص ۱۲۔ عہ ۲: دیکھو ضمیمہ النیر الشاہی ص ۳۶ تا ۳۴۔

(اللہ تعالیٰ نے فرمایا، تو اے لوگو! علم والوں سے پوچھو اگر تم کو علم نہیں (ت)
(اللہ تعالیٰ نے فرمایا: اطاعت کرو اللہ کی اور اطاعت کرو رسول کی اور حکم والوں کی جو تم میں سے ہوں (ت)
(اللہ تعالیٰ نے فرمایا: اور اس کی راہ چل جو میری طرف رجوع لایا (ت)

عہ ۳: قال اللہ تعالیٰ

"فَسَلُّوا أَهْلَ الدِّارِ إِنْ كُنْتُمْ لَا تَعْلَمُونَ" ³⁴

وقال تعالیٰ "أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ" ³⁵

وقال تعالیٰ "وَأَتَّبِعْ سَبِيلَ مَنْ أَنْابَ إِلَيَّ" ³⁶ ۱۲

عہ ۴: کہ جو کچھ یہ کہہ دیں کہ قرآن حدیث سے ثابت ہے ان کے جاہلوں پر اس کا ماننا فرض ۱۲

عہ ۵: بخاری و مسلم فلاں فلاں نے حدیث، روایت کر دی صحیح ہو گئی، یحییٰ، نسائی، دارقطنی فلاں فلاں نے راوی کو ثقہ کہہ دیا، ضعیف کہہ دیا ضعیف ہے۔ اگرچہ یحییٰ وغیرہ تک سند خود مقطوع ہو، ذہبی وابن حجر نے قال کہہ دیا سند صحیح ہے رُوئی کہا ضعیف ہے، یہ سب نری تقلید جامد ہے جس پر اللہ نے کوئی سند نہ اتاری، قرآن و حدیث سے اسکا کہیں ثبوت نہیں ۱۲

³³ القرآن الکریم ۹ / ۳۱

³⁴ القرآن الکریم ۱۶ / ۴۳

³⁵ القرآن الکریم ۴ / ۵۹

³⁶ القرآن الکریم ۳۱ / ۱۵

کے سوا خدا بنا لیا۔ ت) نہ کہ رسلا من دون النبی (نبی کے سوا رسول۔ ت) ہاں وہ جس نے آپ ہی تو عہد اتباع ظن حرام اور افادہ حق میں محض ناکام کیا پھر ان چند کی ظنی روایات ظنی جرح و تعدیلات کا اتباع عین دین کر دیا، تو بات کیا وہی کہ یہ مثل انبیاء معصوم ہیں، نہیں نہیں بلکہ دین غیر مقلدی کے ار با با من دون اللہ ٹھوٹے خدا ہیں، وہ جس نے چند جاہلان عالم نما کے سوا جو ابو حنیفہ و شافعی پر منہ آتے اور ان کے احکام پر رکھنے کی اپنے میں طاقت بتاتے ہیں تمام عالم کو بے نتھابیل کیا ہے کیونکہ وہ آپ دلیل نہیں سمجھ سکتے اور دوسرے کی کہی ہوئی اگر چہ بنگالی بھوپالی دہلوی امر تسری کی مان لیں کہ دلیل سے یہ ثابت ہے، یہ تو وہی تقلید ہوئی جو شرک ہے لہذا ضرور بے نتھے نیل ہیں، وہ کہ عام جہاں پر جس کے لئے کوئی حجت قائم نہیں ہو سکتی کہ حجت قائم ہو دلیل سے، دلیل وہ خود سمجھ نہیں سکتے اور دوسرے کی سمجھ پر اعتماد شرک۔ وہ جس نے (خاک بد ہن خبثا) کھلے مشرکوں کو خیر لاء کہا اور ان کے تین قرونوں کو خیر القرون (کہلوا یا جن کار و زاول سے آج تک یہی معمول کہ عامی کو جو مسئلہ پوچھنا ہو عالم سے پوچھا، عالم نے حکم بتا دیا ساکس نے مانا اور کار بند ہوا صحابہ سے آج تک کبھی دلیل بتانے اور اُسے عامی کے اس قدر ذہن نشین کرنے کا کہ وہ خود سمجھ لے کہ واقعی یہ حکم قرآن و حدیث سے ثابت، بروجہ صحیح غیر معارض و غیر منسوخ ہے، ہر گز نہ دستور تھانہ ہو انہ ہے، تو پوچھنے والے بے علم دلیل تفصیلی ان کا فتویٰ مانا کئے اور یہی تقلید ہے، اور تقلید شرک تو عہد صحابہ سے آج تک سب

(اللہ تعالیٰ نے فرمایا اور ان میں اکثر تو نہیں چلتے مگر گمان پر،

بیشک گمان حق کا کچھ کا نہیں دیتا) (ت)

(اللہ تعالیٰ نے فرمایا: وہ تو نرے گمان کے پیچھے ہیں اور بیشک گمان

یقین کی جگہ کچھ کام نہیں دیتا) (ت)

(اور اللہ تعالیٰ نے فرمایا: اور اس بات کے پیچھے نہ پڑ جس کا تجھے علم

نہیں) (ت)

عہ: قال اللہ تعالیٰ

"وَمَا يَتَّبِعُكُمْ إِلَّا ظَنُّهُمُ إِلَّا ظَنًّا إِنَّ الظَّنَّ لَا يُغْنِي مِنَ الْحَقِّ شَيْئًا" 37

قال تعالیٰ

"إِنْ يَتَّبِعُونَ إِلَّا الظَّنَّ وَإِنَّ الظَّنَّ لَا يُغْنِي مِنَ الْحَقِّ شَيْئًا" 38

وقال تعالیٰ "وَلَا تَقْفُ مَا لَيْسَ لَكَ بِهِ عِلْمٌ" 39 - ۱۲

37 القرآن الکریم ۱۶ / ۴۳

38 القرآن الکریم ۴ / ۵۹

39 القرآن الکریم ۳۱ / ۱۵

مفتیان و علماء مشرک و مشرک دوست ہوئے اور ہر مشرک گر خود مشرک اور مشرکوں سے بدتر، تو غیر مقلد کے دھرم میں صحابہ سے اب تک تمام امت مشرک، لیکن غیر مقلد کا خدا انھیں کو خیر الامۃ اور خیر القرون کہتا کہلواتا ہے، پھر اس کی کیا شکایت کیہ ایسوں کو کہا جو غیر مقلدی دھرم میں "فَرَفُّوا دِيْنَهُمْ وَكَانُوا شَيْعًا"⁴⁰ تھے جنہوں نے اپنا دین ٹکڑے ٹکڑے کر دیا اور جُدا جدا گروہ ہو گئے۔ عبد اللہ بن مسعود رضی اللہ تعالیٰ عنہما کے اتباع اُن سے فتویٰ لیتے اور اس پر چلتے۔ عبد اللہ بن عمر رضی اللہ تعالیٰ عنہما کے اتباع اُن کی طرف تھے، عبد اللہ بن عباس رضی اللہ تعالیٰ عنہما کے اتباع اُن کے ساتھ تھے اور وہ اختلاف آج تک برابر قائم رہے، سب فریق مشورہ کر کے ایک بات پر عامل نہ ہونے تھے نہ ہوئے، قرآن عظیم میں ہمیشہ پڑھا کے:

<p>(جب تم میں کسی بات میں اختلاف ہو تو اُسے اللہ و رسول کی طرف رجوع کرو۔</p>	<p>"فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ" -⁴¹</p>
--	---

اس پر نہ عمل کرنا تھا نہ کیا، اس پر عمل کرتے تو سب ایک نہ ہو جاتے کہ اللہ و رسول کا حکم ایک ہی تھا، مگر وہ اپنے ہی عالموں کے قول پر اڑے رہے مسعودی عمری عباسی نام نہ کھلانا کوئی چیز نہیں کام وہی رہا جو حنفی شافعی مالکی حنبلی نے کیا کام کام سے ہے نہ کہ نام سے۔ دین کے ایسے ٹکڑے کرنے والوں کو "خیرامۃ و خیر القرون" ٹھہرایا وغیرہ وغیرہ خرافات ملعونہ، کیا انہوں نے خدا کو جانا، حاش اللہ

"مَا لَهُمْ بِذَلِكَ مِنْ عِلْمٍ إِنْ هُمْ إِلَّا يَخْرُصُونَ" ⁴²

"سُبْحٰنَ رَبِّ السَّمٰوٰتِ وَالْاَرْضِ رَبِّ الْعَرْشِ عَمَّا يَصِفُوْنَ" ⁴³ (انہیں اس کی حقیقت کچھ معلوم نہیں بُو نہیں انکلیں دوڑاتے ہیں۔ پاکی ہے عرش کے رب کو ان باتوں سے جو یہ بناتے ہیں۔ ت)

منہیہ: مسلمانو! تم نے دیکھا یہ ہیں گمراہ فرقے، اور یہ ہیں ان کے ساختہ خدا "مَا قَدَرُوا اللَّهَ حَقَّ قَدْرِهِ"⁴⁴ (اور یہود نے اللہ کی قدر نہ جانی جیسی چاہئے تھی۔ ت) اور ایک عام بات یہ ہے کہ کفر کیا ہے اُس بات کی تکذیب جو بالقطع والیقین ارشاد الہی عزوجل ہے اب یہ تکذیب کرنے والا اگر اُسے ارشاد الہی عزوجل نہیں مانتا تو ایسے کو خدا سمجھا ہے جس کا یہ ارشاد نہیں حالانکہ خدا وہ ہے جس کا یہ ارشاد ہے تو اُس نے خدا کو کہاں جانا اور اگر اس کا ارشاد مان کر تکذیب کرتا ہے تو ایسے کو خدا سمجھا ہے جس کی بات

⁴⁰ القرآن الکریم ۶/۱۵۹

⁴¹ القرآن الکریم ۴/۵۹

⁴² القرآن الکریم ۳۳/۲۰

⁴³ القرآن الکریم ۳۳/۸۲

⁴⁴ القرآن الکریم ۶/۹۱

